

શ્રી દક્ષિણામૂર્તિ બાલસાહિત્ય
હાસ્યવિનોદ ગ્રંથમાળા



વિનોદ ટુચકા
ગપગોળા
જરા હસો
રામજીભાઈ પડી ગયા
બાળકોનો ખીરબલ ભાગ-૧
બાળકોનો ખીરબલ ભાગ-૨
ગધેકું ને ઘોડું
પેટ ભરીને હસો

આવા અન્ય રસ ભરપૂર
નીચેના સેટો પણ વસાવો

ગાતી ગ્રંથમાળા
રમ્યકથા ગ્રંથમાળા
અવલોકન ગ્રંથમાળા
કથાનાટ્ય ગ્રંથમાળા
પશુપક્ષી ગ્રંથમાળા
જીવનચરિત્ર ગ્રંથમાળા
જ્ઞાનવર્ધક ગ્રંથમાળા
ચાલો પ્રવાસે ગ્રંથમાળા
પાઠપોથી ગ્રંથમાળા



આર. આર. શેઠની કંપની
મુંબઈ-૨ □ અમદાવાદ-૧




શ્રી દક્ષિણામૂર્તિ બાલસાહિત્ય

સંપાદકો:
ગિજુભાઈ
અને તારાબેન



હાસ્યવિનોદ ગ્રંથમાળા

રામજીભાઈ પડી ગયા



શ્રી દક્ષિણામૂર્તિ બાલસાહિત્ય

સંપાદકો : શ્રી ગિજુભાઈ અને તારાબહેન

હાસ્યવિનોદ ગ્રંથમાળા

■
રામજીભાઈ પડી ગયા !

લેખક
ગિજુભાઈ



આર. આર. શેઠની કંપની

પુસ્તક પ્રકાશક અને વિક્રેતા

ટ્રિન્સેસ સ્ટ્રીટ, અંબઈ-૪૦૦૦૦૨ : ગાંધી રોડ, અમદાવાદ-૩૮૦ ૦૦૧

પ્રકાશક

ભગતભાઈ ભુરાલાલ શેઠ
આર. આર. શેઠની કંપની
મુંબઈ-૪૦૦ ૦૦૨
અમદાવાદ-૩૮૦ ૦૦૧

© પ્રકાશકના

પુનઃ સંપાદિત
પુનર્મુદ્રણ
જાન્યુઆરી ૧૯૮૨

પ્રત : ૧૧૫૦

સેટલું મૂલ્ય રૂ. ૧૬-૦૦
[આઠ પુસ્તકો]

સુદ્રક

જ્યોતલાલ સી. મહેતા
પ્રવીણ પ્રિન્ટરી
ભગતવાડી
સોનગઢ ૩૬૪૨૫૦

રામજી ભાઈ પડી ગયા!

“એ....ભાઈને પાડ્યા!”

“કોને પાડ્યા?”

“રામજીભાઈને.”

“રામજીભાઈને?”

“હા હા, એમને.”

“હાથ નહિ!”

“હા હા, ખરી વાત છે!”

“રામજીભાઈ પહેલવાનને?”

“હા હા, એ પહેલવાનને જ પાડ્યા.”

“ કોણે પાડયા ? ”
 “ કોણે ? ”
 “ હા, કોણે કહો ને, કોણે પાડયા ? ”
 “ કહું ? ગધેડે પાડયા. ”
 “ હોય નહિ, હોય ! ”
 “ સાચે, ગધેડે પાડયા. ”
 “ બને નહિ, બને ! ”
 “ અરે બન્યું છે. પછી છે કાંઈ ? ”
 “ પણ રામજીભાઈને ગધેડો પાડે નહિ. ”
 “ પણ પાડયા. હવે છે કાંઈ ? ”
 “ પાડી શકે નહિ. ગધેડો કેમ પાડી શકે ? ”
 “ ભાઈ ! પાડી શક્યો છે. ગધેડો પણ પાડી શકે ! ”
 “ પણ એવું બને જ કેમ ? ”
 “ પણ તે બન્યું છે જ. ”
 “ ત્યારે કેમ બન્યું તે કહો બેઈએ ? ”
 “ હા; એમ પૂછો ને ? ”
 “ હ્યો, એમ જ. ”
 “ આ બન્યું એમ, કે રામજીભાઈ નવા નવા શીખેલા. ”

“ શું શીખેલા ? ”
 “ હાંકતાં. ”
 “ પણ શું હાંકતાં ? ”
 “ મોટર સાઈકલ. ”
 “ તે ? ”
 “ તે ભાઈએ સાઈકલ ચાલુ કરી. ”
 “ પછી ? ”
 “ પગ દઈને ચડવા ગયા. ”
 “ પછી ? ”
 “ ચડીને જરા આગળ ગયા, ત્યાં..... ”
 “ ત્યાં શું થયું ? ”
 “ રસ્તે બે ગધેડાં ઊભેલાં. ”
 “ તે ગધેડાં સાથે ભટકાયા ? ”
 “ ના, પહેલાં ટોકરી મારી. ”
 “ પણ ? ”
 “ પણ ન ખસ્યાં; સામે બેઈ રહ્યાં. ”
 “ એટલે મોટર ભટકાઈ ? ”
 “ એમ નહિ. પછી બેરથી ટોકરી મારી. ”
 “ એટલે ભાગી ગયાં ? ”
 “ ના, ભાગવા તો ગયાં, પણ એક આમ

૬ : હાસ્યવિનોદ ત્રંચમાળા

ભાગ્યું ને ખીલું તેમ ભાગ્યું.”
“તો તો કોઈ ન ભટકાયું.”
“પણ મોટર પણ આમ વળી ને....”
“ગઘેડા ઉપરથી ચાલી ગઈ?”
ના, ગઘેડું ભટકાયું ને પડ્યું.”
“ને?”
“ને મોટર ભટકાઈને ઊંધી વળી.”
“ને?”
“ને રામજીભાઈ ઊંધા થયા!”
“ને?”
“ને ને શું? મોટર ફરવા લાગી. સંચો
બંધ ન કરે ત્યાં સુધી ફરે જ ને!”
“પછી?”
“પછી રામજીભાઈને લાગ્યું.”
“પછી?”
“પછી ગઘેડું ‘ટ્રેટ્રેટ્રે’ કરતું પોતાની મેજે
ઊભું થઈને ભાગી ગયું.”
“ને રામજીભાઈ?”
“કોઈએ ઊભા કર્યા ત્યારે ઊઠ્યા. હાથે ખૂબ

રામજીભાઈ પડી ગયા! : ૭

લાગેલું ને પગે લોહી નીકળેલું.”

“પછી?”

“પછી શું હોય! ગઘેડાએ રામજીભાઈને
પાડ્યા!”



ખરેખરો લોભિયો

ખરેખરો લોભિયો. પકકો પકકો લોભિયો,
લોભિયાનો લોભિયો.

ભાઈને ટોપરું ખાવાનો વિચાર થયો. કહે :

“લાવ ખજારમાં જઈને ને ભાવ તો પૂછું?”

“અત્યા નાળિયેરવાળા! આ નાળિયેરનું
શું લઈશ?”

“કાકા! બે આના.”

“બે આના? એ આપણું કામ નહિ. ચાર
પૈસાનું નાળિયેર ક્યાંઈ મળે કે?”

“કાકા! જરા આગળ જાઓ તો ગામ
બહાર વખારમાંથી મળશે.”

રામજીભાઈ પડી ગયા! : ૯

“ચાલ ને વખાર સુધી જઈ! એક આનો
બચતો હોય તો પગ છૂટો થશે ને બંધી વાત.”

* * *

“અત્યા વખારવાળા! નાળિયેરનું શું
લે છે?”

“કાકા! એક આનો. આ પડયાં, બેઠાં
એટલાં લઈ જાઓ.”

“અરે, આટલે આવ્યો ને એક આનો?
બે પૈસે આપ. બે પૈસે.”

“કાકા! જરા આગળ આગળ જાઓ; બંદર
ઉપર બે પૈસે મળશે.”

“બે પૈસા વાટમાં ક્યાં પડયા છે? ને
એટલું ચાલશું તો પગને શું થઈ જશે? લાવને
બંદર સુધી જઈ!”

* * *

“અત્યા વહાણવાળા! આ નાળિયેર કેમ
આપ્યાં? આ તો સારાં લાગે છે.”

“કાકા! એમાં ભાવ કરવાનો તે હોય?
બપોળે પૈસે નાળિયેર.”

“અરે રામ! આટલું ચાલ્યો એ પાણીમાં ગયું? પૈસો આપીશ, પૈસો? આ લે રોકડો.”

“કાકા! પૈસાનું નાળિયેર અહીં ન હોય. આ પેલા રાનમાં જાયો. ત્યાં તમારે જોઈએ એટલાં નાળિયેર મળશે : ફદિયાનું એક, ફદિયાનું એક!”

“આટલા ભેગું આટલું ચાલ ને રાનમાં જ જઈ! ફદિયું ખચતું હોય તો ત્રણ દિવસ દૂધ આવશે. ફદિયું મફત ક્યાં આવે છે?”

* * *

“અલ્યા રાનવાળા! અહોહો! કાંઈ નાળિયેરનો ઢગલો છે! શો ભાવ કર્યો નાળિયેરનો?”

“અરે કાકા! અહીં ભાવ કરવાનો હોય? પૈસાનું એક એક; લઈ લ્યો જોઈએ એટલાં. આ મોટાં રાવણુમથાં નાળિયેર પડ્યાં છે તે.”

“હાય, પ્રભુ! આટલે આવીને તે પૈસો કોણ ભાંગે? આ તો ઊલટું મૂંડામણુમાં જાય.

રાન-વન રાવણુમથાં-રાવણુના માથા જેવડાં મોટાં

આ રાન સુધી આવ્યો, પગ ધસ્યા, જોડા ધસ્યા, ને એક નાળિયેરનો એક પૈસો આપવો એ કોણે કહ્યું? ભાઈ! પૈસા એ પૈસાની વાત કર મા. ભલા માણસ! એક નાળિયેર તો મફત દે? ભલા પ્રાણણુ છું.”

“કાકા! એ વાત કરશો નહિ. તમારે મફત જોઈતું હોય તો આ રહી નાળિયેરી. ઉપર ચડીને જોઈએ તેટલાં તોડી લ્યો. આ પૈસો તો ઉપર ચડવાનો છે. નાળિયેરની ક્યાં ખાટ છે?”

“હું! ઉપર ચડું તો મફત નાળિયેર! જોઈએ એટલાં? ચડવા દે ત્યારે જે થશે તે ખરી.”

લોભિયાભાઈ નાળિયેરી ઉપર ચડ્યા. આટલાં બધાં નાળિયેર આ ધડીએ ઉતારું ને આટલાં બધાં લઈ જઈ! એક પાઈયે દેવાની નહિ? આવું ફરી ક્યાં મળશે?”

લોભિયાભાઈ ઉપર પહોંચ્યા. લાંબા હાથ કરીને નાળિયેર લેવા જાય ત્યાં પગ છટક્યા ને લોભિયાભાઈ લટક્યા! આમ જાય ને તેમ જાય; ભાઈ હવામાં હીંચકા ખાય! કરવું શું? માર્યા!

૧૪ : હર્યવિનોદ અંથમાળા

હાથ પહોળા થયા ને નાળિયેરીએથી છૂટી ગયા;
ત્રણે જણા હેઠે!
લોભિયાભાઈનું શું થયું? સો યે વરસ
પૂરાં કે?

★

બીકણુ વિનુ

વિનુભાઈ પહેલેથી બીકણુ. અંધારામાં જતાં
બીએ; ઘર બહાર જતાં બીએ, ને દિવસે બીએ
તે રાતે તો બીએ જ ના?

બાપા વાંસા ઉપર હાથ ફેરવે ત્યારે વિનુ-
ભાઈને ઊંઘ આવે. કોઈક સાથે આવે ત્યારે વિનુ-
ભાઈ દિશાએ જાય. કહેશે : “ એકલો જઈ તો
બાવો લઈ જાય.” બા રસોડામાં સાથે આવે તો
વિનુભાઈ બાવા જાય.

પણ વિનુભાઈ બીકણુ હોય એમાં નવાઈ શી?
બહાદુર હોત તો નવાઈ ગણાત.

વિનુભાઈના ઘરમાં બધાં બીકણુ; મણિબેન તો
શિયાળ બોલે ત્યાં ઘરમાં બેઠાં બેઠાં બીએ. રાધા-

માશી તો ઉંદર નીકળે ત્યાં રાડ નાખે. ચંપાકુંઠની તો વાત જ શી કરવી? કૃષિયામાં પીપળાનાં પાન હવે તો ઘરમાં સૂતાં સૂતાં ખીચે. બાપા પણ જરા ખીકણુ તો ખરા! રાતે બહાર નીકળવું હોય તો ખત્તી લે, ઘોકો ઉપાડે ને પછી ખેંખારા મારતા મારતા બહાર નીકળે. “એલા કોઈ જાગે છે કે?” એમ બોલી સૌને જગાડે.

વિનુભાઈને નાનપણથી જ બિવડાવેલા. “સૂઈ જા! નહિતર ખૂટડું આવી ખાઈ જશે.” “જેજે કબ્જિયો કરીશ તો તારો કાકો વાઘ આવીને ફાડી ખાશે.” “જેજે અલ્યા; પીપળા હેઠળ રાતવરત જઈશ મા, ત્યાં તો ચગોતર થાય છે.” “એલા નહીં એ નાવા નથી જવું; ત્યાં તો શિવનો વર ભૂત થયો છે, તે પગ ખેંચીને માણસને બુડાડી દે છે.”

વિનુભાઈએ ખીકની વાતો યે સાંભળેલી: ભૂતખૂતની વાતો યે સાંભળેલી; સરમાં આવે એની ય વાત સાંભળેલી; પેલી બાપદાદા વારીની બકરાના પગ લાંબા થયા ને ભડકો થઈ ને ઊડી ગયાની વાત પણ સાંભળેલી! પછી વિનુભાઈ ખીચે એમાં નવાઈ શી?

રાતવરત=રાત્રી દરમિયાન; રાતમાં

વિનુભાઈ તો મોટા થયા; ખાર વરસના થયા; પાંચ ચોપડી ભણ્યા પણ ખરા. પણ ખીકણુ તો એવા ને એવા જ રહ્યા.

પણ એક વાર એવું બન્યું કે વિનુભાઈ તે દિવસથી ખીકણુમાંથી બહાર બહાર બન્યા.

રાતે બધાં વાળુ કરવા બેઠાં. આઠ જ વાગેલા. થૂલી રાંધેલી ને ઘરમાં ગોળ ન મળે.

બાપા : “એલા વિનુ! ઊઠ, જા જાઈએ; દોડતો દોડતો કેશવાની દુકાનેથી ગોળ લઈ આવ જાઈ?”

વિનુભાઈ ખીકણુ તો ખરા, પણ આઠ વાગ્યા હતા એટલે શું કહે? કચવાતે મને ગયા તો ખરા.

કેશવાની દુકાનેથી ગોળ લીધો ને પાછા ફર્યા. “પણ અરે, આ શું હશે! કંઈક લાગે છે; કંઈક કાળું કાળું છે. માણસ જેવું દેખાય છે. ત્યાં કોણુ બેઠું હશે? આ તો હલતું યે નથી ને ચલતું યે નથી. ભૂત તો નહિ હોય? ડાકણુ તો નહિ હોય?”

વિનુભાઈ તો ગભરાયા. છાતી ધડક ધડક થાય ને પરસેવે રેબજેબ્યા! “હવે કરવું શું?”

આમ જાઉં તો મેતાનો ઉલો ને મોતી ડોશીના પીપળો, ત્યાં તો ભૂત થાય જ છે. આમ તો જવાય જ કેમ? કોઈ કાળું કાળું બેઠું છે ને?”

વિનુભાઈ તો ત્યાં ને ત્યાં જ ખીલો થઈ ગયા : ન હલે ન ચલે, ન બોલે કે ન ચાલે ! રાડ પણ કેમ પડાય? રાડ સાંભળે ને જાલદું વંડી પાસેથી આવીને વળગી પડે તો? તમાચો લગાવી દે તો? વળી ભોગભોગે ત્યાંથી કોઈ નીકળ્યું ય નહિ. માણસનું જણ્યું તો ઠીક; પણ ગધેડુંબધેડું ય ન ફરક્યું !

ઘોર અંધારી રાત. વિનુભાઈ એકલા. વંડી પાસે કંઈક દેખાય. હવે ક્યાં જવું?

ઘેર બધાં વાટ ભુએ : “વિનુ કેમ ન આવ્યો? ક્યાંય રમવા ચડી ગયો કે ખીલ શેરીમાં ઊપડી ગયો?”

બાપા ફિક્કર કરવા લાગ્યા. બાપા કહે :

“એલા હરિલાલ ! જા, જો તો ખરો, આ વિનુ ક્યાં રોકાયો?”

હરિલાલ કહે : “હું ન જાઉં : મને ખીક

લાગે. ઘોર અંધારી રાત છે.”

બાપાએ હાથમાં ફાનસ લીધું, લાકડી લીધી, ખોંખારો માર્યો ને ઊપડયા.

“અટ્યા વિનુ? એ વિનુ?”

“એ બાપા, એ બાપા!” વિનુનો સાદ ફાટી ગયો. દોડીને બાપાને બાઝી પડ્યો.

બાપા કહે : “પણ છે શું? ક્યાં રોકાયો. હતો? વાર કેમ લાગી?”

“બાપા, બાપા! પેલું શું છે? કંઈક ભૂત જેવું લાગે છે.”

બાપાએ બત્તી ઊંચી કરી ને ભીંત તરફ ભેંચું. ભીંતે ગાર ઊખડી ગયેલી તેથી ગાબડું થયેલું. અંધારામાં એ બિહામણું લાગતું હતું.

બાપા કહે : “એલા વિનુ!”

વિનુ કહે : “બાપા! આ તો મેં દિવસે ભેંચું હતું. ઓયવોય! આ તો હું અમસ્તો ખીલો!”

વિનુ તે દિવસથી ખીતો મટી ગયો, કોઈ ખીએ તો વિનુ પોતે જ ખોટા ખોટા કેમ ખીતો હતો તેની વાત કહે.



ભૂલા પડ્યા

હું ને મારા મોઠાભાઈ સખવહર જતા હતા. મોઠાભાઈ સત્તર વર્ષના અને હું બાર વર્ષનો. સખવહર અમારું મોસાળ; રામપરથી ત્રણ જ ગાઉ. બા કહે : “બપોર પછી નીકળજે, એટલે સાંજે સખવહર પહોંચશે. બે દિવસ મામાએ તમને કેરી ખાવા બોલાવ્યા છે.”

અમે તો નીકળ્યા. મોઠાભાઈએ રસ્તો તો બ્લેયેલો. ગાઉ ભોં ગયા ત્યાં ખેતરમાં હરણિયાં દેખ્યાં.

“મોઠાભાઈ! ચાલો હરણુ ભગાડીએ.”

હું ને મોઠાભાઈ હરણિયાં પાછળ દોડ્યા. મોઠા આગળ હરણિયાં ને પાછળ અમે. ક્યાંના ક્યાં

રામજીભાઈ પડી ગયા ! : ૨૧

નીકળી ગયા ! પણ હરણિયાં કાંઈ એમ હાથ આવે ? મોઠાભાઈ કહે : “એલા વિનુ ! ચાલ હવે મારગે ચડીએ.”

પણ મારગ ક્યાં ! અમે તો આમ જઈએ ને તેમ જઈએ, પણ ક્યાંયે સડક આવે ત્યારે ને ? દૂર એક કેડીએ ગયા ને એક માણસ ને પૂછ્યું : “ભાઈ ! સખવહરનો મારગ ક્યાં ?”

તે કહે : “આડીં ક્યાં આવ્યા ? સખવહર તો આમ રહું ઉગમણું. આ તો મેલાણીની કેડી છે.”

અમે તો ઉગમણા ચાલ્યા. સાંજ પડવા આવી હતી. ઘણું ચાલ્યા પણ કેડી કે મારગ આવે ત્યારે ને ? વળી એક કણુખી જતો હતો એને પૂછ્યું : “એ ભાભા ! સખવહરનો મારગ બતાવશે ?”

નાકપધોર ચાલ્યા જાઓ. પણે બાવળ આવે છે ત્યાં ત્રણ મારગ ફંટાય છે, એમાં એક સખવહરનો છે.”

નાકપધોર ક્યાં જવું ? તો ય અમે તો ચાલ્યા. અંધારું થઈ ગયેલું. પણ મોઠાભાઈ મૂંઝાયા નહિ. મને કહે : “હમણાં પહોંચી જઈશું.”

કેડી=પગરસ્તો; પગથી. નાકપધોર=નાકની સામે; સીધા.

મોટાભાઈ મોઢા અગળ ને હું પાછળ. અમે તો ઘડીક આમ જઈએ ને ઘડીક આમ જઈએ. કાં તો કાંટામાં ભરાઈએ ને કાં તો જાળામાં પડીએ. ઘડીકમાં ટેકરા ઉપર ચડી જઈએ ને ઘડીકમાં ખાડામાં ઊતરીએ. અંધારું ઘેર; જમીન પણ પૂરી દેખાય નહિ. મોટાભાઈ મૂંગા મૂંગા ચાલ્યા કરે. કોણ જાણે મનમાં શો વિચાર કરતા હશે!

મેં કહ્યું : “ મોટાભાઈ! હવે શું થશે? ”

શિયાળ બોલ્યું. મારી છાતી તો ઘડક ઘડક થાય. મોટાભાઈ એક ઝાંખરા સાથે ભટકાયા ને એમાંથી એક સસલું ભાગ્યું. મારાથી વૉયવૉય થઈ ગયું!

ઊંચે આકાશ ને નીચે ધરતી, હું તો મનમાં મનમાં રામ રામ બોલું. “ હે ભગવાન! મારગ બતાવજે. ”

મેં કહ્યું : “ મોટાભાઈ! મારાથી હવે નહિ ચલાય, હું ભૂખ્યો થયો છું. ”

મોટાભાઈ શું બોલે? ખાટું ખાટું મને કહે : “ એ પણે સખવહર દેખાય; જો. ”

મોટાભાઈના પગમાં ય અંધારામાં એક

જાળાનું ફૂંટું લાગ્યું. લોહી પણ નીકળ્યું.

મેં કહ્યું : “ મોટાભાઈ! વાઘ આવશે તો? ”

મોટાભાઈ કહે : “ આ સીમમાં વાઘે ય નથી ને દીપડો યે નથી. ”

દૂર દૂર એક દીવો દેખાયો ને મોટાભાઈના પગમાં જોર આવ્યું. એ તો ઝટ ઝટ ચાલવા માંડ્યા.

મેં કહ્યું : “ મોટાભાઈ! જરા ધીમે ચાલો; મારાથી નથી ચલાતું. ”

“ પણે દીવો છે, ત્યાં ઝટ પહોંચી જઈએ તો ઠીક. ”

એક ઝૂંપડી હતી, તેમાં ભાભા રહે ને ખેતર સાચવે. “ એલા છોકરાઓ! અડધી રાતે અડીં ક્યાંથી? મારગ ભૂલ્યા, મારગ! ક્યાં જવું છે? ”

“ ભાભા! સખવહર જવું છે. ”

“ અરે ભલા માણસ! સખવહર તો ત્રણ ગાઉ ઉપર રહ્યું. ”

અમે ભાભાને બધી વાત કરી.

ભાભા કહે : “ લ્યો, હવે રાત અડીં રહી જાઓ. ખીજું તો તમને નહિ ખપે, પણ આ

૨૪ : હાસ્યવિનોદ ત્રથમાળા

આપણા ખેતરનાં શકકરિયાં બાકીને ખાઓ. ”
અમે તો ગાજર ને શકકરિયાં બાધાં ને રાત
વાસો ત્યાં સૂઈ રહ્યા.
સવારે ભાભા અમને સખવહર સુધી મૂકવા
આવ્યા.



લખડો ગાંડો

છોકરાં બધાં વાંસે વાંસે ફરે. એક મોટી
ઘીંધ. લખડો આ શેરીમાં નય તો છોકરાં એ
શેરીમાં નય, ને લખડો બીજી શેરીમાં નય તો
સૌ તેમાં નય.

“લખડો ગાં....ડો ! લખડો ગાં....ડો ! ”
કરીને બધાં લખડાને ખીજવે.

લખડો શું કામ ખિનય ? એ તો એની
મેજે જવું હોય ત્યાં નય ને આવવું હોય ત્યાં
આવે.

લખડાનો વેશ ચીંથરિયો, ચીંથરાં ચીંથરાં
બાંધીને મોટો ઝબ્બો કરેલો, એ લખડો પહેરે.

ઘીંધ=ટોળી

એને બ્રેઈને ગામનાં કૂતરાં ચે ભસે. નાનાં છોકરાં તો એને બ્રેઈને ઘરમાં સંતાઈ જાય. “ઓય બાપ રે! લખડો આવ્યો.”

રસ્તામાં જે પડચું હોય તે લખડો ઉપાડે. કોડી, બંગડી, કૂંચી, ભાંગેલું તાળું, સડી ગયેલું ખુતાન, તૂટી ગયેલા કાચના હીરા; નાખી દીધેલાં ડબલાં : જે હાથ આવે તે લખડો ઉપાડે! ને પછી એક દોરીમાં બધાંને બાંધીને મોઠા હાર કરીને પહેરે.

ગામ બધું એને લખડા ગાંડાને નામે ઓળખે. ગાંડા જેવો જ ખરો ને? બાલે તે ય ગાંડા જેવું, ચાલે તે ય ગાંડાં જેવું; એનું બધું ગાંડું ગાંડું.

છોકરાં કાંકરા મારે તો લખડો કાંકરા લઈને ચીંદરીએ બાંધે. છોકરાં કહેશે : “લખડો વાં....દરો!” “લખડી વાં....દરી!” તો લખડો સામે હસે. છોકરાં કહે : “લખડા કૂદકા માર બ્રેઈએ?” તો લખડો કૂદકા મારે. કહે : “રોવા માંડ બ્રેઈએ?” તો લખડો રોવા માંડે.

ચીંદરી=ચીથરું

લખડાને ઘરે નહિ ને બારે નહિ. જ્યાં ઊભા ત્યાં એનું ઘર, ને જ્યાં ઊભા ત્યાં એનું બાર. ઠામઠીંકરું તો હોય જ શાનું કે લખડાને સાચવવું પડે? પંડ સાથે બધું આવ્યું.

ભૂખ લાગે તો લખડો કોઈને ત્યાં જઈને ઊભો રહે ને કહે : “બાવા દેશો?” આપે તો ઠીક નહિ તો બીજે ઘર. પાંચસાત ઘર ફરે, મળે એટલું ખાય, નહિતર ભૂખ્યો તો રહે જ. લખડાને વાસણમાં કોણુ બાવા આપે? લખડો કહેશે : “મારા હાથમાં આપો. હું એમ ને એમ ખાઈ જાઉં.” દાળ હાથમાં લે, ભાતે ય હાથમાં લે ને રોટલા ય હાથમાં જ લે.

વરસાદ આવે તો લખડો ક્યાંઈક ભીંત વાંસે ઊભો રહે. શિયાળામાં ઠાઠ વાય એટલે લખડો કૂતરાની ભાઈબંધી કરે. ગલૂડિયાંને ને કૂતરાંને પાસે સુવડાવે. કૂતરાં પણ એને બહુ હળેલાં. લખડો માગી આણેલ રોટલામાંથી અડધો કૂતરાંને આપે ને અડધો પોતે ખાય.

કોઈ કહેશે : “આવો ગાંડો તે કેવો!” ગાળો દઈએ તો કહેશે : “ભગવાન તમારું ભલું

કરશે.” પગ બળતા હોય ને જોડા આપીએ તો કહેશે : “ કોઈ ગરીબને આપજો. મારા તો પગ જ જોડા છે. ”

લખડો ચાલ્યો જતો હોય ને કોઈક ત્રીજે માળથી એટું ફેંકે ને લખડા પર પડે તો લખડો કહેશે : “ આવું તો કોઈ દિવસ નહોતું થયું ! ”

પુરુષો તો બધા કામમાં હોય. એ લખડાની સામે ય ક્યાંથી ભુલ્યે ? ઘર આગળ લખડો બેઠો હોય ને પોતે ઘર આવે તો કહેશે : “ હટ લખડા ! અહીં કેમ બેઠો છે ? ” અમલદાર આવે તો પટ્ટાવાળાને કહેશે : “ આ લખડાને કાઢો અહીંથી. આંટા મારે છે તે માજો ચોર જેવો લાગે છે. ” લખડો કહ્યા પહેલાં જ ભોમો થઈ ને ચાલ્યો જાય.

નવરાં બેરાંઓ લખડાને બોલાવે અને પૂછ-પૂછ કર્યા કરે. “ લખડા ! તું વાણિયો કે વ્રાજ્ઞણ ? ”

લખડો કહેશે : “ આપણે તો એકે ય જાત નહિ, હું તો માણુસ છું. ”

“ લખડા, અલ્યા તું જેનું તેનું ખાય છે તે વટલાય નહિ ? ”

“ રોટલા તો બધાના સરખા જ છે ને ? એમાં વટલાવું તું શું ? ”

“ એલા લખડા ! આ વધારણી ખાંડી દે. એ પૈસા આપીશ. ”

લખડો કહેશે : “ લાવો ને બાપુ ! પૈસાનું શું કામ છે ? એમ ને એમ ખાંડી આપતાં ક્યાં દુઃખ પડે છે ? પૈસા પાછો સાચવું ક્યાં ? એ પૈસા તમારે ઘર સારા. ”

લખડો દિવસ આખો આંટા માર્યા કરે. કોઈ ગાય પૂંછડે પડી હોય તો એને ભીલી કરે, કોઈક બકરીને વાણિયો મારે તો લખડો હાથથી પંપાળીને એને રમાડે. કોઈ ચકલીનું બચ્ચું માળામાંથી હેઠે પડી જાય તો પાંજરાપોળમાં મૂકી આવે. ”

લખડો એવું એવું કરે. દિવસ આખો ચાલ્યો જાય. રાત પડે. લખડો ગામ બહાર ચાલ્યો જાય. દૂર દૂર નદીકાંઠે એક ભોંયરા જેવો ખાડો; એમાં જઈને લખડો બેસે. તંબૂરો લે, ભજન કરે ને ભગવાન ભજે.

ખરેખર, લખડો શું ગાંટો હશે ?



સવાર પડી હશે

સવાર પડી હશે, ને આહ્વાણુ ઊઠ્યો હશે. ઊઠીકરીને દાતણપાણી કર્યાં હશે. નાહી ઘોઘને સંધ્યા કરવા બેઠો હશે.

ત્યાં ઘરમાંથી આહ્વાણુએ લોટ જવાનું કહ્યું હશે. આહ્વાણુ તાંબડી લીધી હશે; માથે પાઘડી ને ખભે ઘોતિયું નાખ્યું હશે ને ઘેરઘેર લોટ માગવા નીકળ્યો હશે.

કણુખીને ત્યાં ગયો હશે. “દયા પ્રભુની!” કહીને ઊભો રહ્યો હશે. કણુખણુ કહ્યું હશે : “હાથ બંધ છે.”

આહ્વાણુ બીજે ઘેર ગયો હશે. “નારાયણુ હરિ!” કહ્યું હશે. ઘરમાંથી પટલાણી આવ્યાં હશે ને લોટ જવું—લોટ (લીખ) માગવા જવું

રામજીભાઈ પડી ગયા ! : ૩૧

આહ્વાણુને ચપટી લોટ આપ્યો હશે.

આહ્વાણુ ત્યાંથી ત્રીજે ઘેર અને ત્રીજે ઘેરથી ચોથે ઘેર ગયો હશે. એમ કરતાં લોટની તાંબડી ભરાઈ ગઈ હશે.

ઘોમ ધખ્યો હશે : આહ્વાણુ પગલાં ઘરભણી કર્યાં હશે. આહ્વાણુ રાહ બેતી હશે.

થાક્યો પાક્યો આહ્વાણુ ઘેર આવ્યો હશે. આહ્વાણુએ હાથમાંથી તાંબડી લઈ લીધી હશે; લોટ કાઠીને માટલીમાં નાખ્યો હશે; આહ્વાણુ હાથપગ ઘોઘને ખાવાની તૈયારી કરતો હશે.

આહ્વાણુએ પાટલો નાખી દીધો હશે. આહ્વાણુ પલાંઠી વાળી જમવા બેઠો હશે. આહ્વાણુએ રોટલા અને કળથીનું શાક પીરસ્યું હશે; પાસે કેરડાનું અથાણું મૂક્યું હશે, ને પાણીનો કળશો ભરી દીધો હશે.

આહ્વાણુને ભૂખ લાગી હશે. આહ્વાણુ રોટલા ને શાક ખાવા માંડ્યો હશે; આહ્વાણુ હેત કરીને પીરસતી હશે. પછી આહ્વાણુ જમી રહ્યો હશે.

ઘોમ=સખત તડકો

ધખવું=ખૂબ ગરમ થવું

૩૨ : હાસ્યવિનોદ ત્રંથમાળા

જમીને પ્રાક્ષણે હાથમાં ઘોયાં હશે, ને કોગળા
કર્યા હશે; પછી સોપારી ખાધી હશે ને ખાટલા
પર આડે પડખે થયો હશે.

એટલામાં ભટાણીએ જમી લીધું હશે.
અખોટ અંકવાડ કરી લીધાં હશે. પોતે પણ
આડે પડખે થયાં હશે.

પછી પ્રાક્ષણુ ઊઠ્યો હશે. પછી કંઈક કર્યું
હશે, પછી કંઈક કર્યું હશે, પછી કંઈક કર્યું હશે.

પછી રાતે સૂતો હશે.

સવાર પડી હશે. પછી પાછો ઊઠ્યો હશે.
ઊઠીકરીને દાતણપાણી કર્યાં હશે. પછી પાછું
રોજની જેમ કર્યું હશે.

☆

“એ ભાઈ રાનવાળા ! એ હોઠો ઉતાર.”

“બાપુ ! એ મારું કામ નહિ. તું તારે ભેઈ એ એટલાં નાળિયેર લે ! હું ક્યાં પાઈયે મારું છું ?”

* * *

“એ ઊંટવાળા ! આ જરાક મારા પગને સરખા કર ને ? બલા પાડ માનીશ.”

“અરે બિચારો આદમી ! લાવને જરા પગ સરખા કરુ, એમાં મારું શું બંધ છે ?”

ઊંટ ઉપર ઊભો થયો, લોભિયાના પગ પકડયા, હળવેથી ઝાડ ઉપર મૂકવા ગયો, પણ ઊંટિયો તે ઊંટિયો ! એટલી ખબર ન પડે કે જરાક ખસીશ ત્યાં પેલો લટકી રહેશે !

લીલી લીલી ડાળી ને લીલાં લીલાં પાન. ઊંટિયાનું મન રહે કે ? આ લાંબી ડોક લંબાવીને જરાક છેટે ખસ્યો. એટલે ભેઈલ્યો ગમ્મત ! એકને બદલે બે લટક્યા ! ભેઈલ્યો એમનો દેખાવ !

હવે ? હવે શું કરવું ?

“એ ભાઈ ઘોડાવાળા ! બાપુ, જરાક દયા કરતો જ ને ? આ મારા પગને ભરાવતો જ.”

“ત્યાં ક્યાં હળ હાંકવાં છે તે વાર લાગશે ? આ ઘોડા ઉપર ઊભો રહીશ ને હમણાં પગ સરખા કરી દઈશ.”

પણ ઘોડો કાંઈ ઊંટમાંથી જાય કે ? લીલું ખડ કોને ન ભાવે ? આ ડોક નીચી કરી ને આ સ્વારના પગ લપસ્યા ! સ્વાર બિચારો શું કરે ? પકડ ઊંટસ્વારના પગ ! ભેઈલ્યો તમાસો ! એકને બદલે ત્રણ લટક્યા !

ઘોડાવાળો કહે : “એ ભાઈ, પહેલાભાઈ ! ભેજે. નાળિયેર છોડીશ મા. હમણાં કોઈક નીકળશે. બરાબર પકડી રાખજે હો ! રૂપિયા સો આપીશ.”

ઊંટવાળો કહે : “એ ભાઈ, પહેલાભાઈ ! ભેજે નાળિયેર મૂકી દે તો ! બરાબર પકડી રાખજે. રૂપિયા બસો આપીશ.”

“બસો ને એક સો. ત્રણસો રૂપિયા ? અધધધ ! આટલા બધા ?” આટલું બોલ્યો ત્યાં લોભિયાના